

امام عبد اللہ بن وہب

(۱۲۳ھ—۱۹۷ھ)

عبدالرشید عراقی

امام مالک رحمۃ اللہ علیہ کے تلامذہ میں جن حضرات نے مشرق و مغرب میں ان کے فقیہی مسلک کی اشاعت میں نمایاں کردار ادا کیا ان میں امام عبد اللہ بن وہب سرفہrst ہیں۔

امام عبد اللہ علم و فضل کے اعتبار سے اپنے دوسری میں ایک امتیازی حیثیت کے حامل تھے۔ تمام علومِ اسلامیہ میں یگانہ روزگار تھے۔ حدیث نبوی ﷺ پر ان کو عبورِ کامل تھا اور حدیث نبوی سے مسائل کے اجتہاد اور استنباط میں ان کو ملکہ حاصل تھا۔ اس لئے علمائے اسلام نے ان کو جلیل القدر محدث کے ساتھ مجتہد بھی لکھا ہے۔ (۱) علم حدیث میں ان کو امتیازی حیثیت حاصل تھی۔ اس لئے ارباب سیر نے ان کی عدالت و ثقاہت کا اعتراف کیا ہے اور ان کو ثقہ کہا ہے۔ مؤرخ ابن خلکان لکھتے ہیں:

کان احد ائمۃ عصرہ "اپنے زمانے کے ائمہ میں سے تھے۔" (۲)

حافظ ذہبی نے "احد ائمۃ الاعلام" لکھا ہے۔ (۳)

حضرت شاہ عبدالعزیز محدث دہلوی لکھتے ہیں:

"عبداللہ بن وہب اپنے زمانے میں جنت تھے۔ تمام لوگ ان کی مرویات پر کمالِ دُوق و اعتماد رکھتے تھے۔ وہ کسی کی تقلید نہیں کرتے تھے، بلکہ خود مجتہد تھے، البتہ طریقہ اجتہاد و تفہم میں وہ امام مالک اور لیث بن سعد کا اتباع کرتے تھے۔" (۴)
امام عبد اللہ بن وہب ۱۲۳ھ میں مصر میں پیدا ہوئے۔ ان کی کنیت ابو محمد تھی۔
قریش کی شاخ بنو فہر کے غلام تھے۔ (۵)

ے اسال کی عمر میں تحصیل علم کی طرف متوجہ ہوئے۔

اساتذہ

ابن وہب نے جن نامور محدثین کرام سے اکتساب فیض کیا ان میں سے چند ایک مشہور اساتذہ یہ ہیں:

امام مالک بن انس، یونس بن زید، ابن جریر، حیوۃ بن شریع، لیث بن سعد اور امام سفیان بن عینہ۔^(۷)

تلامذہ

جن ائمہ کرام اور محدثین نے ابن وہب سے استفادہ کیا ان میں سے مشہور یہ ہیں:

عبد الرحمن بن مہدی، یونس بن عبد الاعلیٰ، ربع بن سلیمان اور احمد بن صالح وغیرہ۔^(۸)

جامعیت

امام عبداللہ بن وہب نے سب سے زیادہ اکتساب فیض امام مالک سے کیا۔ ان کی خدمت میں ۲۰ سال گزارے اور حدیث کی تحصیل کے ساتھ فقہ میں بھی استفادہ کیا۔ اس نے ابن وہب کو فقہ میں بھی کمال حاصل تھا۔ حدیث اور فقہ میں جامع الکمالات تھے۔ ان کے تلمیز رشید یونس بن عبد الاعلیٰ فرماتے ہیں:

”ابن وہب حدیث، فقہ اور عبادات تینوں کے جامع تھے۔“^(۹)

امام مالک سے تحصیل علم کے بعد جب ابن وہب اپنے وطن مصر چلے گئے اور درس و تدریس اور تعلیم و تعلم میں معروف ہوئے تو امام مالک سے ان کا تعلق خط و کتابت کے ذریعہ قائم رہا۔

امام مالک ان کے تبحر علمی کے معترض تھے اور جب ان کو خط لکھتے تو خط کی ابتداء ان الفاظ سے ہوتی:

”الی عبداللہ بن وہب فقیہ مصر ای مفتی مصر“ لیکن ابن وہب از راه ورع و احتیاط فتویٰ دینے سے اجتناب کرتے تھے۔^(۱۰)

عہدہ قضاۓ سے انکار

ابن وہب کے علم و فضل اور ان کی شہرت و مقبولیت سے حکومت وقت باخبر تھی۔ اس لئے والی مصر عباد بن محمد نے ان کو عہدہ قضا پیش کیا، مگر آپ نے معدترت کی۔ اس نے جب زیادہ دباو ڈالا تو آپ غائب ہو گئے۔ والی مصر نے غصہ میں آ کر آپ کا گھر جلا دیا، مگر اس کے باوجود بھی آپ نے عہدہ قضاۓ کو قبول نہ کیا۔ (۱۰)

سیرت و کردار

سیرت و کردار اور اخلاق و عادات کے لحاظ سے ابن وہب بلند مرتبہ و مقام کے حامل تھے۔ بہت زیادہ عبادت گزار تھے۔ خشیت الہی کا ان پر بہت زیادہ غلبہ تھا۔ قیامت کی ہولناکیاں یاد کر کے ان کی آنکھیں اشکبار ہو جاتیں اور بسا اوقات ان کو غوش آ جاتا۔

میزانِ جہاد کی پُر شور زندگی علم و فن کی پُر سکون زندگی کے ساتھ بہت کم جمع ہوتی ہے، مگر تین تا چھین میں امام ابن مبارک اور امام ابن وہب ان دونوں اوصاف کے جامع تھے۔ ابن وہب نے پورے سال کو تین کاموں میں تقسیم کر دیا تھا:

چار ماہ درس و تدریس کے لئے	چار ماہ سفرج کے لئے
چار ماہ باطل کوسرنگوں اور حق کو غالب کرنے کی جدوجہد کے لئے۔	

(۱۱)

تصانیف

ابن خلکان لکھتے ہیں:

وله مصنفات في الفقه معروفة
وعلم فقہ میں ان کی تصانیف معروف و مشہور ہیں۔ (۱۲)

وفات

امام ابن وہب نے شعبان ۱۹ھ میں ۳۷ سال کی عمر میں وفات پائی۔ امام

سفیان بن عینہ کو جب ان کے انتقال کی خبر لی تو فرمایا:
 ”اللہ و آنالیہ راجعون۔ یہ عامۃ المسلمين اور خواص اہل علم دونوں کا حادثہ
 ہے۔“ (۱۲)

حوالشی

- | | |
|--------------------------------------|--|
| ۱) ذہبی: تذکرۃ الحفاظ، ۲۷۸۰/۱ | ۲) ابن خلکان: تاریخ ابن خلکان، ۲۳۹/۱ |
| ۳) ذہبی: تذکرۃ الحفاظ، ۲۷۸۰/۱ | ۴) شاہ عبدالعزیز دہلوی: بستان الحمد شیعی، ص ۲۲ |
| ۵) ابن خلکان: تاریخ ابن خلکان، ۲۳۹/۱ | ۶) ابن حجر: تہذیب العہد یہب، ۷۲۷/۶ |
| ۷) ابن حجر: تہذیب العہد یہب، ۷۲۷/۶ | ۸) ابن حجر: تہذیب العہد یہب، ۷۲۷/۶ |
| ۹) ذہبی: تذکرۃ الحفاظ، ۲۸۰۰/۱ | ۱۰) ذہبی: تذکرۃ الحفاظ، ۲۸۰۰/۱ |
| ۱۱) ذہبی: تذکرۃ الحفاظ، ۲۸۰۰/۱ | ۱۲) ابن خلکان: تاریخ ابن خلکان، ۲۳۹/۱ |
| ۱۳) ابن حجر: تہذیب العہد یہب، ۷۲۷/۶ | |

بقیہ: فکر اسلامی کا عظیم سرماہیہ

کی روشنی میں اسلامیات کی اس قسم کی کتابوں میں اسلام کو ایک عقلی اور علمی نظریہ کے طور پر پیش کرتے ہوئے ان دوسراں کا نہایت ہی تسلی بخش جواب دے سکتے ہیں۔

(۳) اگر ہم نے اسلامی تعلیم کو ملک کے اتحاد کا ایک ذریعہ بنانا ہے تو یہ ضروری ہے کہ ہم لفظ تعلیم کے مفہوم کو وسعت دے کر اس میں نہ صرف یونیورسٹی، کالج اور سکول کی تعلیم کو بلکہ اس تعلیم کو بھی شامل کریں جو اور ذرائع سے انسان اور کائنات کے متعلق پاکستانی فرد کے نقطہ نظر پر اثر انداز ہو رہی ہے۔ ان ذرائع میں مطبوعات (اخبارات، رسائل اور کتابیں) خواہ وہ ملک کے اندر تیار کی گئی ہوں یا باہر سے آئی ہوں اور پہلک جلوں میں ہونے والی تقریریں اور ریڈیو اور ٹیلی ویژن کے پروگرام اور غیر ملکی یا ملکی قلمیں شامل ہیں۔ اگر ہم ان ذرائع تعلیم کو اسلام کی واقفیت اور محبت پیدا کرنے کے لئے استعمال نہ کریں گے تو وہ کسی نہ کسی رنگ میں لازماً اس مقصد کے خلاف معرض عمل میں آئیں گے اور قوی اتحاد پیدا کرنے کی اس کوشش کو بہت حد تک کا بعدم کر دیں گے جو یونیورسٹی، کالج اور سکول کی طرف سے ہو رہی ہو گی۔ (الیضا)